



ওপৰৰ ছবিখনলৈ চোৱা। প্ৰাণীবোৰে কোনে কি খাইছে? তোমালোকৰ ঘৰত থকা বা চুবুৰীত দেখা প্ৰাণীবোৰে কি কি খায় মন কৰিছানে? তলত দিয়া তালিকাখন পূৰ কৰা।

প্ৰাণীৰ নাম	কি কি খায়	প্ৰাণীৰ নাম	কি কি খায়
(১) গৰু	—	(১১) এন্দুৰ	—
(২) ছাগলী	—	(১২) সাপ	—
(৩) পাৰ	—	(১৩) বান্দৰ	—
(৪) মেকুৰী	—	(১৪) শামুক	—
(৫) হাঁহ	—	(১৫) ঘোঁৰা	—
(৬) কুকুৰ	—	(১৬) শগুণ	— মৰাশ
(৭) কুকুৰা	—	(১৭) হাতী	—
(৮) কাউৰী	—	(১৮) কেৰ্কেটুৱা	—
(৯) কেঁচু	—	(১৯) মৌমাখি	—
(১০) জেঠী	—	(২০) বগলী	—

তালিকাখনত লিখা ভিন ভিন প্ৰাণীবোৰৰ খাদ্য একেইনে?

গৰু, ছাগলী, ম'হ আদিয়ে ঘাঁহ-বন, গছৰ পাত আদি খায় বাবে এই প্ৰাণীবোৰ তৃণভোজী প্ৰাণী। আনহাতে বাঘ, সিংহ, শিয়াল আদিয়ে মাংস খাই জীয়াই থাকে। এই প্ৰাণীবোৰ মাংসভোজী প্ৰাণী। মানুহ সৰ্বভোজী প্ৰাণী। মানুহে খাদ্যৰ বাবে উদ্ভিদ আৰু প্ৰাণী উভয়ৰে ওপৰত নিৰ্ভৰ কৰে। মানুহৰ দৰে আন কিছুমান প্ৰাণীয়েও যেনে- কুকুৰ, মেকুৰী, ভালুক, কাউৰী আদিয়ে সকলো ধৰণৰ আহাৰ খায়। এই প্ৰাণীবোৰ সৰ্বভোজী প্ৰাণী।

DAILY ASSAM

বিভিন্ন প্ৰাণী চিনাক্ত কৰি শ্ৰেণী বিভাজন কৰোঁ আহা—

➤ তুমি জনা প্ৰাণীবোৰৰ খাদ্যাভ্যাস অনুসৰি নামবোৰ তলৰ তালিকাত দিয়া ধৰণে ভগোৱা—

প্ৰাণীৰ নাম		
তৃণভোজী	মাংসভোজী	সৰ্বভোজী

খাদ্যাভ্যাসৰ ওপৰত ভিত্তি কৰি প্ৰাণীবোৰক তিনি প্ৰকাৰে ভাগ কৰা হয়- তৃণভোজী, মাংসভোজী আৰু সৰ্বভোজী।

বিভিন্ন ধৰণৰ প্ৰাণীয়ে কেনেকৈ আহাৰ খায় জানি লওঁ আহা—

ছবিখনলৈ মন কৰাচোন। গৰুটোৱে কি খাইছে? ঘাঁহ, নহয় জানো? গৰু, ম'হ, ছাগলী, ঘোঁৰা, উট আদি তৃণভোজী প্ৰাণীবোৰে ঘাঁহ-বন, গছৰ পাত আদি দাঁতেৰে ছিঙি অলপমান চোবাই গিলি থয়। জিৰণি লোৱাৰ সময়ত সেইবোৰ পেটৰ পৰা উগাৰি মুখলৈ উলিয়াই আনি পুনৰ চোবাই বা পাণ্ডুলি গুড়ি কৰি খায়। পাণ্ডুলি আহাৰ খোৱা প্ৰাণীবোৰৰ দাঁতবোৰ ডাঙৰ আৰু চেপেটা হয়।




কামৰ ছবিখনত বাঘটোৱে কি খাই থকা দেখিছা? বাঘ-

সিংহ আদিয়ে হাবিত থকা তৃণভোজী প্ৰাণীবোৰ চিকাৰ কৰি খায়। ইহঁতৰ হাতোৰা শক্তিশালী হোৱা বাবে চিকাৰ হাতৰপৰা ওলাই যাব নোৱাৰে। ইহঁতে চিকাৰ কৰা প্ৰাণীটোৰ মঙহ চোকা দাঁত আৰু



নখেৰে ছিঙি টুকুৰা-টুকুৰ কৰি খায়। কেৱল প্ৰাণীৰ কেঁচা মঙহ খাই জীয়াই থাকে বাবে ই হঁত মাংসভোজী প্ৰাণী।






চিত্তা কৰি লিখা-

➤ হাবিত থকা তৃণভোজী প্ৰাণীবোৰে সদায় জাক পাতি থাকে। কাৰণ কি?

চৰাইবোৰে কেনেকৈ আহাৰ খায় জানি লওঁ আহা-

সকলো চৰাইৰ আহাৰ একে নহয়। ভিন ভিন চৰায়ে ভিন ভিন খাদ্য খায়। চৰাইৰ দাঁত নাই। ইহঁতৰ ঠোঁটে দাঁতৰ কাম কৰে। খাদ্যাভ্যাসৰ ওপৰত ভিত্তি কৰি ভিন ভিন চৰাইৰ ঠোঁট ভিন ভিন হয়।

শস্য খোৱা চৰাই



পাৰ



কপৌ



শালিকা


পাৰ, শালিকা, কপৌ আদি শস্য খোৱা চৰাইৰ ঠোঁট চুটি, জোঙা আৰু টান। ইহঁতে ঠোঁটেৰে খুটিয়াই খুটিয়াই ধান, মাহ আদি শস্য কোমল কৰি খায়। কিছুমান শস্য খোৱা চৰায়ে পোক-পতংগ আদিও খায়।

ফল-মূল খোৱা চৰাই

ভাটোৰ ঠোঁট চুটি, শকত আৰু আগটো বেঁকা। ইহঁতে ফল-মূল খাই ভাল পায়। ঠোঁট খুব টান হোৱা বাবে কাঠ বাদামৰ নিচিনা টান ফলো ফালি ছিঙি খাব পাৰে।

DAILY ASSAM

ভাটো



মৌ-পিয়া

মৌ খোৱা চৰাই

মৌ-পিয়া নামৰ কণমানি মৌ খোৱা চৰাইবিধৰ ঠোঁট ঠেক/লাহী, দীঘল আৰু ধেনুভিৰীয়া। ইহঁতৰ জিভাখনো ঠেক আৰু দীঘল। ইহঁতে ঠোঁটটো ফুলৰ ভিতৰলৈ সুমুৱাই জিভাখনেৰে ফুলৰ মৌ চুহি খায়। মৌ যদিও ইহঁতৰ প্ৰিয় খাদ্য, কেতিয়াবা ইহঁতে ফৰিং, পোক-পতংগ আদিও খায়।

মাছ খোৱা চৰাই

বগলী, কণামুচৰী, মাছৰোকা আদি মাছ খোৱা চৰাইবোৰৰ ঠোঁট দীঘল আৰু জোঙা। ঠেং দুখন দীঘল হোৱা বাবে ইহঁতে সহজে পানীত ডুব নোযোৱাকৈ পানীৰ তলৰপৰা মাছ ধৰি আনি খাব পাৰে। ইহঁতে পানীত থকা ভেকুলী, কেঁকোৰা, শামুক আদিও খায়।



বগলী



মাছৰোকা





ফেঁচা



শগুণ



চিলনী



মাংস খোৱা চৰাই

শগুণ, ফেঁচা, চিলনী আদি মাংস খোৱা চৰাই। ইহঁতে ঠোঁটেৰে মগুহ ছিঙি টুকুৰা-টুকুৰ কৰি খায়। ইহঁতৰ ঠেঙৰ নখবোৰ চোকা হাঁকোটাৰ দৰে হোৱা বাবে ইহঁতৰপৰা চিকাৰ ওলাই যাব নোৱাৰে। ইহঁতক চিকাৰী চৰাই বুলিও কোৱা হয়।

তোমালোকে কেতিয়াবা হাঁহে খাদ্য খোৱা লক্ষ্য কৰিছানে?

হাঁহৰ ঠোঁট বহল আৰু চেপেটা হোৱাৰ বাবে এবাৰতে সৰহকৈ খাদ্য খাব পাৰে। ইহঁতে বোকা পানীৰ পৰা কেঁচু, কুমটি, পোক-পৰুৱা আদি উলিয়াই আনি খায়। ইহঁতে খাদ্যত মিহলি হৈ থকা বোকা পানীবোৰ ঠোঁটত থকা দুটা ফুটাৰে বাহিৰলৈ উলিয়াই দিয়ে। শামুক হাঁহৰ প্ৰিয় খাদ্য।




হাঁহ

➤ তলত কিছুমান চৰাইৰ ঠোঁটৰ ছবি দিয়া হৈছে। ঠোঁটবোৰ চাই কোনবিধ চৰায়ে কি খাদ্য খায় লিখা।



ঘনচিৰিকা



হামিংবাৰ্ড



বৰটোকোলা



শেন চৰাই

নিৰীক্ষণ কৰি লিখোঁ আহা—

➤ তোমালোকৰ চৌপাশে থকা চৰাইবোৰে কি কি খাদ্য খায় তলৰ তালিকাখনত লিখা


চৰাইৰ নাম	কি কি খাদ্য খায়




শগুণ, বৰটোকোলা, কাউৰী, শিয়াল আদি প্ৰাণীয়ে মৃত জীৱ-জন্তু, গেলা-পচা বস্তু খাই পৰিৱেশ নিকা কৰি ৰাখে।

চৰাইৰ বাহিৰেও আন কিছুমান প্ৰাণীয়ে কি খাদ্য খায় অলপ জানি লওঁ আহা-

মাছে পানীত হোৱা উদ্ভিদ, পোক-পৰুৱা আদি খায়। কিছুমান ডাঙৰ মাছে ভেকুলী আৰু সৰু সৰু মাছ খায়।





জেঠী, ভেকুলী আদি প্ৰাণীবোৰে
জিভাৰ সহায়ত পোক পতংগ ধৰি
খায়। ইহঁতৰ জিভা দীঘল, মুখৰ
সন্মুখত লাগি থাকে। জিভাখন
আঠায়ুক্ত। ইহঁতে জিভাখন দূৰলৈ
উলিয়াই দি পোক-পতংগ ধৰি খায়।

পৰ্যবেক্ষণ কৰি লিখা—

➤ তলত দিয়া প্ৰাণীবোৰে কি খাদ্য খায়?

DAILY ASSAM

মৌ-মাখি _____ |



মকৰা _____ |

পখিলা _____ |

কাউৰী _____ |

সকলো প্ৰাণীয়ে শক্তি পাবলৈ, সু-স্বাস্থ্যৰে জীয়াই থাকিবলৈ আহাৰ খায়। আহাৰে শৰীৰক কাম
কৰিবলৈ শক্তি দিয়ে। বৃদ্ধি আৰু বিকাশত সহায় কৰে।

প্ৰাণীৰ বাসস্থান বা আশ্ৰয়স্থল



পৃথিবীত বাস কৰা সকলো প্ৰাণীকেই বাসস্থান বা আশ্ৰয়স্থলৰ প্ৰয়োজন। ব'দ, বতাহ, বৰষুণ আৰু হিংস্ৰ প্ৰাণীৰ আক্ৰমণৰপৰা ৰক্ষা পাবলৈ প্ৰাণীক বাসস্থানৰ প্ৰয়োজন। সকলো প্ৰাণীৰ আশ্ৰয়স্থল একে নহয়। ঘৰচীয়া আৰু পোহনীয়া প্ৰাণীবোৰে মানুহে সাজি দিয়া বাসস্থানত থাকে। উদাহৰণস্বৰূপে- গৰু, ম'হ, ঘোঁৰা, হাঁহ, কুকুৰা, গাহৰি আদি। আনহাতে, বনৰীয়া প্ৰাণীবোৰে মুকলিমূৰীয়াকৈ হাবিত ঘূৰি ফুৰে, যেনে- বাঘ, সিংহ, হাতী, গঁড়, জিৰাফ, জেব্ৰা ইত্যাদি। ইহঁতে নিজৰ আশ্ৰয়স্থল নিজেই যোগাৰ কৰি লয়।


চিৰিয়াখানাত যিবোৰ প্ৰাণী ৰখা হয়, সেইবোৰক থাকিবলৈ গড়াল বা আশ্ৰয়স্থল সাজি দিয়া হয়।
কাৰ কি আশ্ৰয়স্থল জানি লওঁ আহা -

প্ৰাণী	আশ্ৰয়স্থল	প্ৰাণী	আশ্ৰয়স্থল
মকৰা	- জাল	বাঘ	- গুহা
মৌ-মাখি	- মৌ-চাক	সিংহ	- গুহা
শহাপহু	- গাঁত	ঘোঁৰা	- আস্তাবল
এন্দুৰ	- গাঁত	গাহৰি	- গড়াল
সাপ	- গাঁত	ফেঁচা	- গছৰ খোৰোং
উঁই	- উঁই হাফলু	গৰু	- গোহালি
ফৰিং	- ঘাঁহনি	বান্দৰ	- গছ
হৰিণা	- ওখ ঘাঁহনি	গঁড়	- ওখ ঘাঁহনি

সাজোঁ আহা—

➤ পেলনীয়া সামগ্ৰী ব্যৱহাৰ কৰি যি কোনো এটা প্ৰাণীৰ আশ্ৰয়স্থলৰ আৰ্হি প্ৰস্তুত কৰা।

কিছুমান মাছ পানীত থকা জোপোহা উদ্ভিদ, মেটেকা আদিত বাস কৰে। শিঙি, মাগুৰ, কুচিয়া, চেঙেলি আদি মাছ গাঁতত সোমাই থাকে। নদীত থকা শিলঘৰীয়া মাছে শিলৰ ফাঁকত আশ্ৰয় লয়।



চিন্তা কৰি কোৱা-

➤ ঘৰচীয়া প্ৰাণীৰ দৰে বনৰীয়া প্ৰাণীবোৰেও আমাক নানা ধৰণে সহায় কৰে। এই উপকাৰী প্ৰাণীবোৰ নাইকিয়া হ'লে আমাৰ কি কি অসুবিধা হ'ব পাৰে?

চৰায়ে কণী পাৰি পোৱালি জগাবলৈ বাহ সাজে। চৰায়ে গছৰ সৰু ঠাল-ঠেঙুলী, তাঁৰ, ঘাঁহ-বন, খেৰ-কুটা আদি ঠোটেৰে গোটাই থকা মন কৰিছানে? এইবোৰেৰে সিহঁতে নিজৰ বাহ সাজি লয়।
চৰায়ে কেনেদৰে বাহ সাজে চাওঁ আহা—



বাঢ়েটোকা চৰায়ে ঠোটেৰে খুটিয়াই খুটিয়াই গা-গছত খোৰোং কৰি থাকে। ইহঁতৰ ঠোঁট বৰ টান আৰু জোঙা।

টুনী চৰায়ে জোপোহা গছ বা বেঙেনা গছৰ পাত দুটা লগ লগাই গছৰ পাতৰ আঁহেৰেই এখন মোনাৰ দৰে পাত দুটা চিলাই কৰে। এই মোনাখনৰ ভিতৰত খেৰ-কুটা, তুলা-সূতা আদি ভৰাই বাহটো আৰামদায়ক কৰি লয়।



টোকোৰা চৰায়ে তামোল, খেজুৰ, নাৰিকল, তাল আদি ওখ গছত সৰু টেকেলি এটাৰ দৰে বাহ সাজে। বাহ সজাৰ আহিলা হ'ল কেঁচা দীঘল বন, নাৰিকল, খেজুৰ, কলগছ আদিৰ পাতৰ আঁহ। ইহঁতে আঁহডালৰ গুৰিটো খামুচি ধৰি ঠোটেৰে আঁহডাল পকাই পকাই মিহিকৈ বাহটো গুঠি লয়। বাহ সজাত পাৰ্গত বাবে ইহঁতক শিপিনী চৰাই বুলিও কয়।




পাতসীয়া চৰায়ে গছৰ পাত সী বাহ সাজে।

বুলবুলি চৰায়ে সাধাৰণতে জোপোহা গছৰ ডালত বাহ সাজে। বাহটো চাউল খোৱা খৰাহীটোৰ নিচিনা ধুনীয়া।



বসন্ত কালত কুউ কুউকৈ মতা কুলি চৰায়ে নিজে বাহ নাসাজে। ইহঁতে কাউৰীৰ বাহত কণী পাৰে। কাউৰীয়ে কুলিৰ কণীবোৰ নিজৰ কণী বুলি ভাবি উমনি দি পোৱালি জগায়।



কণামুচৰি আৰু মাছৰোকা চৰায়ে মাছ খাই ভাল পায় বাবে নৈ, বিল আদিৰ পাৰত থকা দেখা যায়। ইহঁতে তাত থকা গছত বাহ সাজি বাস কৰে।

কুলি, কেতেকী, ময়ূৰ আদি চৰায়ে বাহ নাসাজে।

পৰ্যবেক্ষণ কৰি কৰোঁ আহা-

তোমালোকৰ চৌপাশে থকা চৰাইবোৰে ক'ত ক'ত বাহ সাজে আৰু কি কি সামগ্ৰীৰে বাহ সাজে পৰ্যবেক্ষণ কৰি তলৰ তালিকাখন পূৰ কৰা—

চৰাইৰ নাম	বাহ সজা সামগ্ৰী	ক'ত বাহ সাজে

চৰাইয়ে মুকলিমূৰীয়াকৈ উৰি ভাল পায়। তোমালোকে চৰাইৰ সজাবোৰ যে দেখা, এইবোৰ কিন্তু ইহঁতৰ বাসস্থান নহয়। তোমালোকে কেতিয়াও চৰাই আৰু প্ৰাণীক সজাত বন্দী কৰি নাৰাখিবা।

পৰিভ্ৰমী চৰাই—

ছবিকেইখনত থকা চৰাইকেইটা চিনি পাইছানে?

কিছুমান চৰাই বহু দূৰ-দূৰণিৰপৰা হাজাৰ হাজাৰ কিলোমিটাৰ অতিক্ৰম কৰি প্ৰতি বছৰে অসমলৈ উৰি উৰি আহে। কিছুমান আকৌ ওচৰ-চুবুৰীয়া ঠাইৰ পৰাও আহে। এই চৰাইবোৰ বছৰৰ কোনো কোনো সময়তহে অসমত দেখা যায়। বাকী সময়ত আমাৰ চকুত নপৰে। ইহঁত মৰুভূমি, বৰফে ঢকা শীতল অঞ্চল, গভীৰ অৰণ্য, সাগৰৰ পাৰ আদি বিভিন্ন প্ৰাকৃতিক অঞ্চলৰ পৰা আহে। কেইমাহমান অসমত থাকি আকৌ নিজৰ ঠাইলৈ উৰি গুচি যায়। একে ঠাইতে নাথাকি দেশ-বিদেশ ঘূৰি ফুৰা বাবে ইহঁতক পৰিভ্ৰমী চৰাই বুলি জনা যায়।

ইহঁত আমাৰ ৰাজ্যলৈ কিয় আহে জানানে? ইহঁতে খাদ্যৰ সন্ধানত নাইবা

নিজে বসবাস কৰা অঞ্চলৰ অতিপাত গৰম নাইবা শীতৰ প্ৰকোপ সহ্য কৰিব নোৱাৰি অসমলৈ আহে।



অসমলৈ প্ৰতি বছৰে ভিন ভিন প্ৰজাতিৰ বহুতো পৰিভ্ৰমী চৰাই আহে। এনে কিছুমান পৰিভ্ৰমী চৰাই হ'ল বালিমাৰী, কুলি, দেওহাঁহ, ধূতৰাজ, ষ্টাৰলিং, চাতক, বগজাতীয় চৰাই আদি।


এই পৰিভ্ৰমী চৰাইবোৰ মানুহৰ ভিৰ থকা ঠাইৰপৰা আঁতৰত থাকে। খাদ্যাভ্যাস অনুসৰি এই চৰাইবোৰক জলাশয়সমূহৰ ওচৰে-পাজৰে, বালিচৰ, শস্যৰ পথাৰ, হাবি-বননি/বনাঞ্চল আদিত দেখা যায়।

অসমৰ জলাশয়, অভয়াৰণ্য, ৰাষ্ট্ৰীয় উদ্যানসমূহকে ধৰি বনাঞ্চলসমূহ এই পৰিভ্ৰমী চৰাইবোৰৰ বিচৰণভূমি। এই পৰিভ্ৰমী চৰাইবোৰ চাবলৈ দেশ-বিদেশৰপৰা বহুতো পৰ্যটক আহে।

অসমৰ মানচিত্ৰ

পৰিভ্ৰমী চৰাইৰ বিচৰণভূমি

DAILY ASSAM



(মাপনী অনুসৰি নহয়)

সিপিঠিৰ মানচিত্ৰখন চাই তলৰ তালিকাখন পূৰ কৰা

বনাঞ্চলসমূহ	বনাঞ্চল থকা জিলাসমূহৰ নাম

উপকাৰী প্ৰাণী হিচাপে চৰাইক আমি সংৰক্ষণ আৰু নিৰাপত্তা দিয়া অতি আৱশ্যক। চৰাই মৰা অনুচিত। পৰিভ্ৰমী চৰাইবিলাকৰ সুৰক্ষাৰ বাবে আজিকালি চৰকাৰী আৰু বেচৰকাৰী পৰ্যায়ত বিভিন্ন ব্যৱস্থা হাতত লোৱা হৈছে।

পৰিভ্ৰমী চৰাইৰ সুৰক্ষাৰ বাবে চৰকাৰ আৰু কিছুমান বেচৰকাৰী প্ৰতিষ্ঠানে হাতত লোৱা কিছুমান ব্যৱস্থাৰ বিষয়ে জানি লওঁ আহা—

- পৰিভ্ৰমী চৰাই অহা কিছুমান ঠাইক অভয়াৰণ্য হিচাপে ঘোষণা কৰা হৈছে, যেনে- দীপৰ বিল অভয়াৰণ্য।
- পৰিভ্ৰমী চৰাই চিকাৰ কৰা আইনমতে নিষেধ।
- পৰিভ্ৰমী চৰাই আহি পৰা খাল, বিল, পিতনি, জলাহ আদি জলাশয়সমূহ চাফ-চিকুণকৈ ৰখা হয়। ইয়াত থকা মাছবোৰ পৰিভ্ৰমী চৰাইবোৰে খায়। সেয়েহে এই ঠাইবোৰত মাছ মৰা নিষেধ। তদুপৰি পৰিভ্ৰমী চৰাইৰ বাবে সময়ে সময়ে মাছ, পোনা আদিও এই জলাশয়সমূহত এৰি দিয়া হয়, যাতে ইহঁতৰ খাদ্যৰ অভাৱ নহয়।
- ইহঁতে বিচৰণ কৰি ফুৰা ঠাইবোৰত বনভোজ খোৱা নিষেধ, যাতে ঠাইবোৰ প্ৰদূষিত হৈ চৰাইবোৰৰ যি কোনো ধৰণৰ বেমাৰ-আজাৰ নহয়।
- এনে ঠাইবোৰত গছকটা নিষেধ, কাৰণ এই গছ-গছনিবোৰ কিছুমান পৰিভ্ৰমী চৰাইৰ অস্থায়ী বাসস্থান। প্ৰাকৃতিক দুৰ্যোগত গছ-গছনিৰ ক্ষতি হ'লে তাত নতুনকৈ গছপুলি ৰোপণ কৰা হয়।
- তেনে ঠাইত উদ্যোগ স্থাপন বা বাস্ক নিৰ্মাণ কৰা নিষেধ।

পৰিভ্ৰমী চৰাইবোৰ অসমৰ বিভিন্ন অঞ্চললৈ আহি বিচৰণ কৰি ফুৰা ঠাইবোৰৰ শোভা বঢ়ায়। ইহঁত আমাৰ অতিথি। ইহঁতৰ কেতিয়াও অনিষ্ট কৰিব নালাগে।

শিক্ষক-শিক্ষয়িত্ৰী আৰু অভিভাৱকৰ সহায়ত কৰোঁ আহা—

➤ পৰিভ্ৰমী চৰাইৰ ছবি সংগ্ৰহ কৰি এখন এলবাম প্ৰস্তুত কৰা।

DAILY ASSAM

১। উত্তৰ লিখা —

- (ক) মানুহক কিয় সৰ্বভোজী প্ৰাণী বোলে ?
 (খ) মাংসভোজী প্ৰাণী কাক বোলে ?
 (গ) তৃণভোজী প্ৰাণী কাক বোলে ?
 (ঘ) প্ৰাণীক বাসস্থানৰ কিয় প্ৰয়োজন ?
 (ঙ) ভেকুলীয়ে কেনেকৈ পোক-পৰুৱা ধৰি খায় ?
 (চ) প্ৰাণীক আহাৰৰ কিয় প্ৰয়োজন ?
 (ছ) টোকোৰা চৰায়ে কেনেকৈ বাহ সাজে ?
 (জ) মাছে কোন কোন ঠাইক বাসস্থান হিচাপে ব্যৱহাৰ কৰে ?
 (ঝ) পৰিভ্ৰমী চৰাইবোৰে কিয় দেশ-বিদেশ ঘূৰি ফুৰে ?

DAILY ASSAM

২। শুদ্ধ উত্তৰটো বাছি উলিওৱা

- (ক) টুনী/কুলি/বুলবুলী চৰায়ে বাহ নাসাজে।
 (খ) ধৃতৰাজ/বুলবুলী/ময়ূৰ এবিধ পৰিভ্ৰমী চৰাই।

৩। খালী ঠাই পূৰ কৰা—

- (ক) দেশ-বিদেশৰপৰা অসমলৈ পৰিভ্ৰমী চৰাই চাবলৈ অহা লোকক ——— বোলে।
 (খ) হাঁহৰ ঠোঁট ——— আৰু ———।
 (গ) বাহ সজাত পাৰ্গত বাবে টোকোৰা চৰাইক ——— বুলিও কয়।

৪। 'ক' অংশৰ লগত 'খ' অংশ মিলোৱা—

কণামুচৰিয়ে	শামুক খায়।
চিলনীয়ে	ফলমূল খায়।
হাঁহে	মাছ খায়।
ভাটৌৱে	মাংস খায়।

